

ఒక నెలలో ధృవసంకల్పం చూస్తాను. ఆరునెలల హోమ్ వర్క్ సరే కానీ ఈ ఒక నెల యొక్క ఫలితం చూస్తాను. సరేనా? టీచర్స్ సరేనా? పాండవులు సరేనా? మొదటిసారిగా మధుమనం వచ్చినవారు చేతులెత్తండి. చాలా మంచిది. క్రొత్త పిల్లలంటే బాబాకి చాలా ఇష్టం. వృక్షంలో క్రొత్త క్రొత్త పిల్లలు మాయకు కూడా చాలా ప్రിയంగా అనిపిస్తారు. అందువలన క్రొత్త పిల్లలైన ప్రతి ఒక్కరు ప్రతి రోజూ మీ యొక్క నవీనతను పరిశీలన చేస్తోంది. ఈరోజు మీలో ఏ నవీనతను తీసుకువచ్చారు అని. ఏ విశేష గుణం లేదా ఏ విశేష శక్తి నాలో ధారణ చేశాను అని పరిశీలన చేసుకుంటూ స్వయాన్ని పరిపక్వంగా చేసుకుంటూ ఉంటే రక్షణగా ఉంటారు. అమరంగా ఉండాలి మరియు అమర పదవిని పొందాలి. మంచిది.

నలువైపుల ఉన్నటువంటి నిశ్చింతా చక్రవర్తులకు, సదా ఆత్మిక సంతోషంలో ఉండే శ్రేష్టాత్మలకు, సదా లభించిన ఖజానాల యొక్క జమ ఖాతాను పెంచుకునే తీవ్ర పురుషార్థి ఆత్మలకు, సదా ఒకే సమయంలో మూడు రకాలైన సేవ చేసే శ్రేష్ట సేవాధారి పిల్లలకు బాప్ దాదా యొక్క ప్రియస్టుతులు, కోటానుకోట్ల రెట్లు ప్రియస్టుతులు మరియు నమస్తే.

ప్రశ్నలు

1. నిశ్చింతా చక్రవర్తుల యొక్క గుర్తులు ఏమిటి?
2. నిశ్చింతా చక్రవర్తిగా అయ్యే విధి ఏమిటి?
3. ఉదాసీనత ఎందుకు వస్తుంది?
4. అన్నింటికంటే ఉన్నతమైన ఖజానా ఏమిటి?
5. ఆశీర్వాదాలు తీసుకోవటం అంటే ఏమిటి?
6. శాపం యొక్క ప్రభావాన్ని ఏవిధంగా తొలగించుకోవాలి?

ఈ సంవత్సర ప్రారంభం నుండే బేహార్ వైరాగ్యవృత్తిని ధారణ చేయండి ముక్తిధామపు ద్వారాన్ని తెరిచే తాళంచెవి ఇదే 31-12-2004

ఈరోజు నవయుగ రచయిత బాప్ దాదా తన పిల్లలతో క్రొత్త సంవత్సరాన్ని జరుపుకునేటందుకు వచ్చారు. పరమాత్మని మిలనం చేసుకునేటందుకు వచ్చిన పిల్లల యొక్క స్నేహంతో తన దూరదేశం నుండి సాకార వతనానికి మిలనం కొరకు వచ్చారు. ప్రపంచంలోని వారు పరస్పరం క్రొత్త సంవత్సరం యొక్క శుభాకాంక్షలను ఇచ్చుకుంటారు. కానీ బాప్ దాదా పిల్లలైన మీకు నవయుగం మరియు నవ సంవత్సరం రెండింటి శుభాకాంక్షలను ఇస్తున్నారు. క్రొత్త సంవత్సరాన్ని ఒక్క రోజే జరుపుకుంటారు. క్రొత్తయుగాన్ని అయితే సంగమయుగం అంత సదా జరుపుకుంటూ ఉంటారు. మీరందరూ కూడా పరమాత్మ ప్రేమకి ఆకర్షింపబడి ఇక్కడికి వచ్చారు. కానీ అందరి కంటే దూరదేశం నుండి వచ్చేవారు ఎవరు? డబల్ విదేశీయులా? విదేశాలు అయినా కానీ ఈ సాకార లోకంలోనే ఉన్నాయి కదా! కానీ దూరదేశి అయిన బాప్ దాదా ఎంత దూరం నుండి వచ్చారు? ఎన్ని మైళ్ళ దూరం నుండి వచ్చారో తెలుసుకోవాలి. ఎందుకంటే

అయిన బాప్ దాదా నలువైపుల ఉన్న పిల్లలందరినీ కలుసుకునేటందుకు అంటే ఎదురుగా ఉన్న వారిని, డైమండ్ హాలులో కూర్చున్న వారిని, మధువనంలో కూర్చున్న వారిని, జ్ఞానసరోవరంలో కూర్చున్న వారిని, గ్యాలరీలో కూర్చున్న వారిని, దేశవిదేశాలలో దూరంగా కూర్చుని కూడా బాప్ దాదాని కలుసుకుంటున్నారు బాప్ దాదా చూస్తున్నారు - అందరూ ఎంతో ప్రేమతో దూరం నుండే చూస్తున్నారు, వింటున్నారు. ఇలా నలువైపుల ఉన్న పిల్లలందరికీ నవయుగం మరియు నవ సంవత్సరం యొక్క కోటానుకోట్ల శుభాకాంక్షలు, శుభాకాంక్షలు, శుభాకాంక్షలు. పిల్లలైన మీకు నవయుగం కళ్ళి ఎదురుగా ఉంది కదా! ఈరోజు సంగమయుగంలో ఉన్నారు, రేపు మీ నవయుగంలో రాజ్యాధికారులై రాజ్యం చేస్తారు. ఇంత సమీపంగా అనుభవం అవుతుందా? ఈరోజు మరియు రేపటి విషయం. నిన్న ఉండేది మరియు రేపు మరలా రాబోతుంది. మీ నవయుగం యొక్క స్వర్ణిమ యుగం యొక్క స్వర్ణిమ వస్త్రం ఎదురుగా కనిపిస్తుందా? ఎంత అందంగా ఉంది? స్పష్టంగా కనిపిస్తుంది కదా! ఈరోజు సాధారణ వస్త్రంలో ఉన్నారు రేపు నవయుగం యొక్క సుందర వస్త్రాలలో మెరుస్తూ కనిపిస్తారు. క్రొత్త సంవత్సరం ఒక్కరోజున పరస్పరం బహుమతులు ఇచ్చుకుంటారు. కానీ నవయుగ రచయిత అయిన బాప్ దాదా మీ అందరికీ బంగారు ప్రపంచాన్ని బహుమతిగా ఇచ్చారు. ఇది అనేక జన్మల బహుమతి. వినాశి బహుమతి కాదు. అవినాశి బహుమతిని పిల్లలైన మీకు బాప్ దాదా ఇచ్చేసారు. జ్ఞాపకం ఉందా? మర్చిపోలేదు కదా! సెకనులో వచ్చి వెళ్ళగలరు. ఇప్పుడిప్పుడే సంగమయుగానికి, ఇప్పుడిప్పుడే స్వర్ణిమ ప్రపంచానికి వెళ్ళగలుగుతున్నారా? లేక అలశ్యం అవుతుందా? మీ రాజ్యం స్మృతిలోకి వస్తుంది కదా!

ఈరోజు వీడ్కోలు ఇచ్చే రోజు. 12 గం||ల తర్వాత శుభాకాంక్షలు రోజు. వీడ్కోలు రోజున పాత సంవత్సరం యొక్క వీడ్కోలుతో పాటు మీరందరూ ఇంకా వేటిని వీడ్కోలు ఇచ్చారు? సదాకాలికంగా వీడ్కోలు ఇచ్చారా లేక కొద్ది సమయానికి వీడ్కోలు ఇచ్చారా? పరిశీలన చేసుకున్నారా? బాప్ దాదా ఇంతకు ముందు కూడా చెప్పారు - సమయం చాలా వేగంగా ముందుకి వెళ్తుంది. కనుక సంవత్సరమంతటి పురుషార్థం తీవ్రంగా ఉందా అని పరిశీలించుకున్నారా? లేక ఒకసారి ఒకవిధంగా, ఇంకోసారి మరోవిధంగా ఉందా? 1. ప్రపంచం యొక్క పరిస్థితుల అనుసారంగా ఇప్పుడు మీ యొక్క రెండు స్వరూపాలను ధారణ చేయండి ఆ రెండు స్వరూపాలు - 1. సర్వుల పట్ల దయాహృదయలుగా అవ్వండి మరియు కళ్యాణకారిగా అవ్వండి 2. దాత యొక్క పిల్లలు కనుక ప్రతీ ఆత్మ పట్ల మాస్టర్ దాతగా అవ్వండి. విశ్వంలోని ఆత్మలు పూర్తిగా శక్తిహీనంగా, దుఃఖీగా, అశాంతితో అరుస్తున్నారు. బాబా ఎదురుగా, పూజ్య ఆత్మలైన మీ ఎదురుగా పిలుస్తున్నారు - కొన్ని సెకనులు మాకు సుఖం ఇవ్వండి అని. శాంతి ఇవ్వండి, ధైర్యం ఇవ్వండి, సంతోషం ఇవ్వండి అని. బాబా, పిల్లల యొక్క దుఃఖాన్ని, అలజడిని చూడలేరు, వినలేరు. పూజ్య ఆత్మలైన మీకు దయ రావటం లేదా? ఇవ్వండి, ఇవ్వండి, ఇవ్వండి... అంటూ అడుగుతున్నారు. దాత యొక్క పిల్లలు కదా కొంచెం సహాయం చేయండి. బాబా కూడా పిల్లలైన మిమ్మల్ని సాతీగా చేసుకుని, మాస్టర్ దాతలుగా చేసి, కుడి భుజంగా చేసుకుని ఇదే సైగ చేస్తున్నారు - విశ్వంలోని ఇంతమంది ఆత్మలకి ముక్తినివ్వాలి కదా! ముక్తిధామానికి వెళ్ళాలి కదా! కనుక ఓ దాత యొక్క పిల్లలూ! మీ యొక్క శుభ సంకల్పం ద్వారా, మనసా శక్తి ద్వారా, లేదా వాచా శక్తి ద్వారా, నందంధ సంవర్కాల ద్వారా, శుభ భావన, శుభ కామనల ద్వారా, తలంకల ద్వారా,

వాయుమండలం ద్వారా ఏదోక యుక్తితో ముక్తినివ్వండి. అరుస్తూ ఉన్నారు ముక్తినివ్వండి. బాప్ దాదా తన కుడి భుజాలకు చెప్తున్నారు - దయ చూపించండి. ఇప్పటి వరకు లెక్క తీయండి. పెద్ద కార్యక్రమాలు చేశారు, కాన్ఫరెన్సులు చేశారు, భారతదేశంలో లేదా విదేశాలలో సేవాకేంద్రాలు కూడా తెరిచారు కానీ మొత్తం విశ్వంలోని ఆత్మలు ఎంతమంది ఉంటారో ఆ లెక్కతో ఎంత శాతం ఆత్మలకి ముక్తిమార్గం చెప్పారు? కేవలం భారతదేశ కళ్యాణకారులూ? అయిదు ఖండాలలో ఉన్న విదేశాలలో ఎక్కడెక్కడ సేవాకేంద్రాలు తెరిచారో అక్కడి కళ్యాణకారులేనా లేక విశ్వ కళ్యాణకారులూ? విశ్వకళ్యాణం చేసేటందుకు ప్రతి ఒక్కరు బాప్ దాదాకి భుజాలు, కుడి భుజాలు కదా! ఎవరికైనా ఏదైనా ఇవ్వాలంటే దేనితో ఇస్తాము? చేతులతో ఇస్తారు కదా! అదేవిధంగా బాప్ దాదాకి మీరు చేతులు కదా! కనుక బాప్ దాదా తన కుడిభుజాలను అడుగుతున్నారు ఎంత శాతం కళ్యాణం చేశారు అని. చెప్పండి, లెక్క తీయండి, పాండవులు లెక్కలు వేయటంలో తెలివైనవారు కదా! అందువలన బాప్ దాదా చెప్తున్నారు - ఇప్పుడు స్వ పురుషార్థాన్ని మరియు సేవని భిన్న - భిన్న పద్ధతుల ద్వారా తీవ్రం చేయండి. 2. స్వస్థితిలో కూడా నాలుగు విషయాలు పరిశీలించుకోవాలి - వారినే తీవ్ర పురుషార్థాలు అని అంటారు. మొదటి విషయం - నిమిత్తభావం ఉందా? సూక్ష్మమైన నాది అనే భావం ఏదీ లేదు కదా! నాది అనేది లేదు కదా? సాధారణమైన వారికి నేను మరియు నాది అనేవి సాధారణ రూపంలో వస్తాయి. స్థూల రూపంలో వస్తాయి. కానీ బ్రాహ్మణ జీవితంలో నేను మరియు నాది అనే భావం సూక్ష్మంగా వస్తుంది. వారి భాష ఎలా ఉంటుందో తెలుసా? ఇది ఇలా జరుగుతూనే ఉంటుంది, ఇది ఇలా నడుస్తూనే ఉంటుంది, ఇది ఇలా అవ్వల్సిందే, నడుస్తున్నాము, చేస్తున్నాము ఇలా అంటారు. ప్రతి విషయంలో నిమిత్త భావం ఉండాలి. సేవలో అయినా, సంబంధ సంపర్కాలలో అయినా నడవడిక మరియు ముఖంలో నిమిత్త భావం కనిపించాలి. వారి యొక్క మరొక విశేషత - నిర్మానం (గౌరవానికి అతీతం). నిమిత్తం మరియు నిర్మాణ భావంతో నవయుగ నిర్మాణం చేయాలి. నిమిత్తం, నిర్మాణం మరియు నిర్మాణం మూడు విషయాలు విన్నారు. నాల్గవ విషయం - నిర్వాణం. ఎప్పుడు కావాలంటే అప్పుడు నిర్వాణ ధామానికి (శాంతిధామం) వెళ్ళిపోవాలి. నిర్వాణ స్థితిలో స్థితులైపోవాలి. ఎందుకంటే స్వయం నిర్వాణ స్థితిలో స్థితులైనప్పుడే ఇతరులను నిర్వాణధామానికి తీసుకెళ్ళగలరు. ఇప్పుడు అందరూ ముక్తిని కోరుకుంటున్నారు. విడిపించండి, విడిపించండి అంటూ అరుస్తున్నారు. ఇలా ఈ నాలుగు విషయాలను మంచి శాతంలో జీవితంలో ధారణ చేసిన వారే తీవ్రపురుషార్థి. అప్పుడు బాబా అంటారు - ఓహో! పిల్లలూ ఓహో!! అని. మీరు కూడా అంటారు - ఓహో! బాబా ఓహో!! ఓహో! ద్రామా ఓహో!! ఓహో! పురుషార్థం ఓహో!! కానీ ఇప్పుడు ఏమంటున్నారో తెలుసా? తెలుసా? అప్పుడప్పుడు ఓహో! అంటున్నారు అప్పుడప్పుడు ఎందుకు అని అంటున్నారు. ఓహో! అనడానికి బదులు ఎందుకు అని అంటున్నారు, ఎందుకు అనేది హా హా అయిపోతుంది, కనుక ఎందుకు అనకండి, ఓహో! అనండి. మీకు కూడా ఓహో! అనేదే ఇష్టం అనిపిస్తుంది కదా! ఓహో! అనటం ఇష్టమనిపిస్తుందా లేక ఎందుకు అనటం ఇష్టమనిపిస్తుందా? ఏమి ఇష్టమనిపిస్తుంది? ఓహో! అప్పుడప్పుడు ఎందుకు అనటం లేదా? పొరపాటున వచ్చేస్తుందా? ఎందుకు ఎందుకు? అని దబల్ విదేశీయులు అంటున్నారా? అంటున్నారా? అప్పుడప్పుడు అంటున్నారా? ఎందుకు అని అననివారు చేతులెత్తండి. దబల్ విదేశీయులు చేతులెత్తండి. చాలా కొద్దిమంది ఉన్నారు. మంచివి,

భారతవాసీయులలో కూడా ఓహో ఓహో అనడానికి బదులు ఎందుకు? ఏమిటి అనేవారు? చేతులెత్తండి. ఎందుకు, ఏమిటి అని అంటున్నారా? అలా అనమని ఎవరు మీకు చెప్పారు? సంస్కారమా? పాత సంస్కారం మిమ్మల్ని ఎందుకు అని అనమంటుంది కానీ బాబా ఓహో ఓహో అని అనమంటారు. ఎందుకు, ఎందుకు అని అనకూడదు. ఇప్పుడు క్రొత్త సంవత్సరంలో ఏమి చేస్తారు? ఓహో ఓహో అనాలి. అంటారా? లేక అప్పుడప్పుడు ఎందుకు అని అనడానికి అనుమతి ఇవ్వమంటారా? ఎందుకు అనేది మంచిది కాదు. ఎందుకు అనకండి. ఓహో ఓహో అనండి. అనండి ఓహో ఓహో ఓహో. మంచిది. దూరదేశంలో ఉండి వింటున్నారు, చూస్తున్నారు భారతదేశంలో మరియు విదేశాలలో కూడా దూరంగా ఉంటూ వినే పిల్లలందరినీ అడుగుతున్నాను - ఓహో ఓహో అంటున్నారా లేక ఎందుకు ఎందుకు అని అంటున్నారా? ఈ రోజు వీడ్కోలు పలికే రోజు కదా! పాత సంవత్సరానికి వీడ్కోలు ఇచ్చే చివరి రోజు. కనుక అందరూ సంకల్పం చేయండి - ఎందుకు అని అనము, ఆలోచించము కూడా. ప్రశ్నార్థకం పెట్టకూడదు. ఆశ్చర్యార్థకం పెట్టకూడదు. బిందువు పెట్టాలి. ప్రశ్నార్థకం వ్రాస్తే ఎంతో వంకరగా ఉంటుంది కానీ బిందువు ఎంతో సహజం. కనుక నయనాలలో బిందువైన బాబాని నింపుకోండి. బాబాని నయనాలలో ఇముడ్చుకోవటం వస్తుందా? వస్తుందా? లేక అమరటం లేదా? పైకి క్రిందకి అవుతుందా? అమరుతుందా? సరే ఏమి చేస్తారు? వేటికి వీడ్కోలు ఇస్తారు? ఎందుకు అనే దానికి వీడ్కోలు ఇచ్చేయాలి. ఎప్పుడూ కూడా ఆశ్చర్యార్థకం కూడా రాకూడదు. ఇది ఎందుకు? ఇలా కూడా జరుగుతుందా, ఇలా జరగకూడదు కానీ ఎందుకు జరుగుతుంది? ఇలా ప్రశ్నార్థకం ఉండకూడదు. ఆశ్చర్యార్థకం కూడా ఉండకూడదు. కేవలం బాబా మరియు నేను అంతే. కొంతమంది పిల్లలు అంటున్నారు ఇది ఇలా జరుగుతున్నా ఉంటుంది అని. బాప్ దాదాకి చాలా రమణీయ విషయాలను ఆత్మిక సంభాషణలో చెప్తున్నారు. ఎదురుగా అయితే చెప్పలేదు కదా! కనుక ఆత్మిక సంభాషణలో అన్నీ చెప్తారు. కనుక ఏది ఎలా నడిచినా మిమ్మల్ని మీరు అలా నడిపించుకోకూడదు. మీరు ఎగరాలి కనుక నడిచే విషయాలను ఎందుకు చూస్తున్నారు? ఓ. వగరండి మరియు ఎగిరింపచేయండి. మధ్యలో ఎందుకు అనేది రాకుండా శుభభావన, శుభకామన శక్తిశాలిగా ఉండాలి. అప్పుడు ఎంతటి అశుభభావనలో ఉన్న వారిని అయినా శుభ భావనలోకి మార్చగలరు. పరివర్తన చేయగలిగేటంత శక్తిశాలి శుభ భావన ఉందా? ఒకవేళ వారిని మీరు మార్చలేకపోయినా కానీ మీ శుభభావన, శుభకామన అప్పుడప్పుడు కాకుండా అవినాశిగా ఉంటే మీపై వారి అశుభ భావన యొక్క ప్రభావం పడదు. కానీ ఇది ఎందుకు జరుగుతుంది, ఎంత వరకు ఇలా జరుగుతుంది, ఎలా జరుగుతుంది. ఇలా ప్రశ్నార్థకంలోకి వెళ్ళిపోతున్నారు దీని వలన శుభ భావన యొక్క శక్తి తగ్గిపోతుంది. వాస్తవానికి శుభభావన లేదా శుభకామన యొక్క సంకల్పానికి చాలా శక్తి ఉంటుంది. చూడండి మీరందరూ బాబా దగ్గరకి వచ్చారు కదా! మీ మొదటి రోజుని జ్ఞాపకం చేస్తోండి బాప్ దాదా ఏమి చేశారు? పతితులు వచ్చినా, పాపాత్ములు వచ్చినా, సాధారణమైనవారు వచ్చినా, భిన్న - భిన్న వృత్తి కలిగిన వారు వచ్చినా భిన్న భిన్న భావనలు గల వారు వచ్చినా బాప్ దాదా ఏమి చేశారు? శుభ భావన పెట్టుకున్నారు కదా! మీరు నావారు, మాస్టర్ స్వరశక్తివంతులు, హృదయసింహాసనాధికారులు అని శుభ భావన పెట్టుకున్నారు కదా! శుభ కామన పెట్టుకున్నారు కదా! అప్పుడు మీ మనస్సు ఏమిస్తుంది? నా బాబా! బాబా ఏమి చెప్పారు?

పిల్లలూ! అదేవిధంగా మీరు కూడా శుభభావన, శుభకామన పెట్టుకుంటే వారు ఎలా కనిపిస్తారు?

కల్పపూర్వపు నా ప్రിയ సోదరుడు లేదా సోదరి అని అనిపిస్తుంది. పరివర్తన అయిపోతారు.

ఈ సంవత్సరం విశేషంగా ఏదొకటి చేసి చూపించాలి. కేవలం చేతులెత్తటం కాదు.

చేతులెత్తటం చాలా సహజం. మనస్సు యొక్క చేయి ఎత్తాలి. ఎందుకు చాలా పని మిగిలి ఉంది?

బాప్ దాదాకి అయితే విశ్వంలోని ఆత్మల పట్ల చాలా దయాదృష్టి ఉంటుంది. 4. ఇప్పుడు ప్రకృతి

కూడా విసిగిపోయింది. ప్రకృతి విసిగిపోయి ఏమి చేస్తుంది? ఆత్మలను విసిగిస్తుంది. బాబా

పిల్లలను చూసి దయా భావంలోకి వస్తున్నారు. మీ అందరికీ దయ రావటం లేదా? కేవలం

వార్తలు విని నిశ్చలం అయిపోతున్నారా? ఇంతమంది ఆత్మలు శరీరాలను వదిలేశారు

అనుకుంటున్నారు అంతేనా? ఆ ఆత్మలు సందేశం నుండి వంచితం అయిపోయాయి కదా!

ఇప్పుడు దాతగా అవ్వండి. దయాహృదయులు అవ్వండి. ఈ దయ ఎప్పుడు వస్తుంది అంటే ఈ

సంవత్సరం యొక్క ప్రారంభం నుండి మీలో బేహద్ వైరాగ్యవృత్తిని ధారణ చేయండి. బేహద్

వైరాగ్యవృత్తి కావాలి. ఈ దేహం, దేహ స్మృతి ఉంది అంటే బేహద్ వైరాగ్య వృత్తి లోపంగా ఉంది.

చిన్న చిన్న హద్దులోని విషయాలు స్థితిని అలజడి చేస్తున్నాయి, కారణం ఏమిటి? బేహద్ వైరాగ్య

వృత్తి లోపంగా ఉంది, తగుల్పాటు ఉంది. వైరాగ్యం లేదు, తగుల్పాటు ఉంది. ఎప్పుడైతే పూర్తిగా

బేహద్ వైరాగిగా అవుతారో అనగా వృత్తిలో బేహద్ వైరాగ్యం, దృష్టిలో బేహద్ వైరాగ్యం, సంబంధ

సంపర్కాలలో, సేవలో అన్నింటిలో బేహద్ వైరాగిగా అవ్వాలి అప్పుడే ముక్తిధామం యొక్క తలుపులు

తెరుచుకుంటాయి. ఇప్పుడు వచ్చే ఆత్మలు మరలా జన్మ తీసుకుంటాయి అంటే తిరిగి దుఃఖీగా

అవుతాయి. ముక్తిధామం యొక్క ద్వారాలు తెరిచే నిమిత్తులు మీరే కదా! బ్రహ్మీబాబాకి

సహాయకారులు కదా! ముక్తిధామపు ద్వారాలు తెరిచే తాళంచెవి - బేహద్ వైరాగ్యం.

ఇప్పుడు ఇంకా తాళం తెరుచుకోలేదు, అసలు తాళమే తయారవ లేదు. బ్రహ్మీబాబా

కూడా ఎదురుచూస్తున్నారు, అడ్వాన్స్ పార్టీ వాళ్ళు కూడా ఎదురు చూస్తున్నారు. ప్రకృతి కూడా

ఎదురుచూస్తుంది. ప్రకృతి బాగా విసిగిపోయింది. మాయ కూడా తన రోజులను లెక్కపెట్టుకుంటుంది.

కనుక ఓ మాస్టర్ సర్వశక్తివంతులూ! ఇప్పుడు ఏమి చేయాలో చెప్పండి.

ఈ సంవత్సరం ఏదొక నవీనత చేసి చూపిస్తారు కదా! క్రొత్త సంవత్సరం అంటున్నారు

కదా అంటే కొత్తదనం చూపిస్తారు కదా! ఇప్పుడు బేహద్ వైరాగ్యవృత్తిని ధారణ చేయండి.

ముక్తిధామం యొక్క తాళంచెవిని తయారు చేయండి. మీరందరు కూడా మొదట ముక్తిధామానికి

వెళ్ళాలి కదా! బ్రహ్మీబాబాతో ప్రతిజ్ఞ చేశారు కదా - వెంటే వెళ్తాం, వెంటే వస్తాం, వెంటే రాజ్యం

చేస్తాం, వెంటే భక్తి చేస్తాం అని. కనుక ఇప్పుడు తయారీలు చేయండి. ఈ సంవత్సరంలో

చేస్తారా లేక మరో సంవత్సరం కావాలా? ఈ సంవత్సరంలో మాటిమాటికి ధ్యాన పెట్టుకుంటాం

అనే వారు చేతులెత్తండి. చేస్తారా? అప్పుడు అడ్వాన్స్ పార్టీ వాళ్ళు మీకు శుభాకాంక్షలు ఇస్తారు.

వారు కూడా అలసిపోయారు. మంచిది. టీచర్స్ ఏమంటారు? ముందు వరుసలో కూర్చున్నవారు

ఏమంటారు? ముందు వరుసలో కూర్చున్న పాండవులు మరియు శక్తులలో ఎవరు చేస్తారో వారు

చేతులెత్తండి. సగం చేయి ఎత్తటం కాదు, సగం ఎత్తితే సగమే చేస్తారని అర్థం. చేయి పూర్తిగా

ఎత్తండి. మంచిది. శుభాకాంక్షలు, శుభాకాంక్షలు. డబల్ విచేశీయులలో కూడా పరస్పరం చూస్తోంది

ఎవరు చేయి ఎత్తలేదో చూడండి. దూరం నుండి కనిపించదు కదా! మంచిది. సింఘ్ గ్రూపు వారు

కూడా చేతులెత్తుతున్నారు, అద్భుతం. మీరు కూడా చేస్తారా? సింధీ గ్రూపు వారు చేస్తారా? అయితే డబల్ శుభాకాంక్షలు. చాలా మంచిది. ఒకరికొకరు సహయోగం ఇచ్చుకుంటూ, శుభ భావనతో సైగ చేసుకుంటూ చేయి చేయి కలుపుకుని చేయాల్సిందే. (సభలో ఎవరో పెద్దగా అరిచారు) అందరూ కూర్చోండి. కొత్తదేమీ కాదు. మంచిది. మధువనంవారు చేతులెత్తండి. మంచిది పైనుండి వినేవారు కూడా చేతులెత్తుతున్నారు. దేశవిదేశాల వారు కూడా చేతులెత్తుతున్నారు. మంచిది. సంఘటనలో శక్తి ఉంటుంది. ఒకరికొకరు శుభ భావనతో సైగ చేస్తోంది కానీ నోటితో చెప్పవద్దు. చెప్పే గొడవ జరుగుతుంది. కనుక శుభ భావనతో సైగ చేయండి. శుభ భావనతో సైగ ఎలా చేయాలో తెలుసు కదా! చేయగలరా? మంచిది. బాప్ దాదాకి సంతోషంగా ఉంది, బాప్ దాదా ఏదైతే డైమండ్ హాల్ తయారు చేయించారో అది సఫలం చేస్తున్నారు. అందువలన సఫలత భవ!

5. ప్రతి సెకనుని, ప్రతి సంకల్పాన్ని, ప్రతి మాటని, ప్రతి అడుగుని, ప్రతి వస్తువుని సఫలం చేస్తోంది మరియు చేయించండి. 12 గంటల తర్వాత క్రొత్త సంవత్సరంలో బాప్ దాదా ద్వారా లభించు మొదటి వరదానం - సఫలత భవ! సంకల్పం కూడా అసఫలం కాకూడదు. ఎందుకంటే మీ యొక్క ఒక శుభ సంకల్పం విశ్వకళ్యాణం చేసింది. అంత అమూల్యమైనది. ఒక సెకను కూడా విశ్వ కళ్యాణానికి ఆధారం. అందువలన సఫలం చేస్తోంది, సఫలతామూర్తులు అవ్వండి. ఏదైతే సెకను గడిచిందో, ఏదైతే సంకల్పం నడిచిందో అది సఫలం అయ్యిందా? అని పరిశీలన చేసుకోండి. ఎక్కువమంది అందరూ పట్టాపై కూర్చున్నారు. వారు పట్టపురాణులు. వీరు కుర్చీరాణులు (కుర్చీపై కూర్చున్నవారు). వీరు కూర్చీరాజులు మరియు రాణులు మీరు పట్టరాణులు. మజాగా ఉంది కదా! అలసిపోలేదు కదా? ఎందుకంటే ఈ రోజు చాలా సమయం కూర్చున్నారు కదా! మధ్యాహ్నం మూడు గంటల నుండే స్థలం వెతుక్కుని కూర్చున్నారు. బాప్ దాదా అన్నీ చూస్తూ ఉంటారు. ఎవరైతే మూడు, నాలుగు గంటలకే హాల్ లోకి వచ్చి కూర్చున్నారో వారు చేతులెత్తండి. టీ.వి.లో చూడండి ఎంతమంది ఉన్నారో! అందరూ చేతులెత్తుతున్నారు. కొందరు మూడు గంటలకి వచ్చారు, కొందరు నాలుగు గంటలకి వచ్చారు. మూడు గంటలకి వచ్చిన వారికి వరదానం - త్రిలోకనాథులు. భక్తిలో చాలా శ్రమ చేశారు కదా! సంవత్సరంలో ఒక్కసారి ఇక్కడ కూడా చేస్తున్నారు. మీ రాజ్యంలో ఇలా ఉండదు. అక్కడ బాబా రారు, మీరూ రారు. ఇక కూర్చునేది ఏముంటుంది? కనుక ఇప్పుడే దీనిలోని మజా పొందండి. పట్టాపై కూర్చోలేదు మీరు, బాబా అయితే తన హృదయ సింహాసనంపై ఉన్నట్లు చూస్తున్నారు. దృశ్యం మాత్రం చాలా బావుంది. అందరూ బిందువులుగా అయ్యి కూర్చున్నారు. చలి అనిపిస్తుందా? చలి పారిపోయింది కదా? మంచిది.

ఇప్పుడిప్పుడే సెకనులో బిందువుగా అయ్యి బిందువైన బాబాని జ్ఞాపకం చేయండి. మిగిలిన విషయాలకు బిందువు పెట్టేయండి. పెట్టగలుగుతున్నారా? కేవలం ఒక్క సెకనులో నేను బాబా వాడిని, బాబా నావాడు అంతే. మంచిది.

నలువైపుల ఉన్న నవయుగ యజమానులైన సర్వ పిల్లలకు, నలువైపుల క్రొత్త సంవత్సరం జరుపుకోవాలనే ఉత్సాహ ఉల్లాసాలలో ఉన్న పిల్లలకు, సదా ఎగురుతూ, ఎగిరింపచేస్తూ ఎగిరే కళలో ఉండే పిల్లలకు, సదా తీవ్ర పురుషార్థం ద్వారా విజయీమాలలో మణులుగా అయ్యే విజయీరత్నాలకు బాప్ దాదా యొక్క నవ సంవత్సరం మరియు నవయుగ యొక్క ఆశీర్వాదాలతో పాటు కోటానుకోట్ల శుభాకాంక్షలు పశ్చాత్తో నింపి ఇస్తున్నారు. శుభాకాంక్షలు. ఒక చేతి చప్పట్లు కొట్టండి. మంచిది.

ప్రశ్నలు

1. ప్రపంచం యొక్క పరిస్థితుల అనుసారంగా ఇప్పుడు ఏ రెండు స్వరూపాలను ధారణ చేయాలి?
2. తీవ్ర పురుషోత్థానికి ఏ నాలుగు విషయాలను ధారణ చేయాలి?
3. అశుభం యొక్క ప్రభావం నుండి రక్షించుకునే సాధనం ఏమిటి?
4. ప్రకృతి అలజడి చేసినప్పుడు ఆ సమయంలో ఏ స్వరూపం ద్వారా సేవ చేయాలి? దానికి ఆధారం ఏమిటి?
5. ఈ సంవత్సరంలో బాప్ దాదా ద్వారా లభించిన [శ్రీమద్వేదము](#) కథనముల ఏవిటి?ent Converter